

LIL WAHDA LI GHANDHA SNIENHA MHUX SBIEH,
KIF JAF JAGHMILHOM ID-DENTIST WARA LI JAQLA' L-KOROH

*Għal snienek, min iħobbok,
mhux sejjer iħallik,
b'dawn l-irqaqat ta' kruha
il-mera biss tinkik. ;*

*Min ma jħobbokx, 'k iħares,
nofs ħarsa biss jagħtik:
għajnejn jilmaw bl-imħabba
ħlief ġmiel ma jarawx fik. ;*

*Għalbekk, ħanina tiegħi,
fuq kruħ u ġmiel taħsibx,
ftakar li l-mera tqarraq
avolja ma tigdibx. ;*